

**ሰላም ዝኸበርኩም ሰማዕትና መደብ "ዳጎይ ኤርትራ" ሰሙናዊ መደብ ቲቪ መለይ
ኣብ ህሉው ኩነታት ኤርትራን ከባቢኣን ዝድህስስ ንሎሚ 23 መስከረም 2022
ዘዳለናለዮ መደብ እንሆ ሰናይ ምክትታል።**

ስርዓት ህግደፍ ከም ኣመሉ ኣብ ዜጋታት ዘለዎ ንዕቀት ንሕሲያ ብዘይብሉ ብኹሉ ግንባራት ኤርትራ ኩናት ወሊዑ ኣሎ። ኣብ ዝሓለፈ ኣብ ኢትዮጵያ ሕድሕድ ኩናት ኣብ ጎኒ ኣቢ ኣሕማድ ብምሰላፍ ጣልቃ ብምእታወ፡ ሎሚ ውን ንሱ ብዝመርሖ ባዕሉ ኩናት ኣብ መንጎ ሰራዊት ኤርትራን ሓይልታት ትግራይን ወሊዕ ኣሎ። ንኤርትራ ኣብ ዘዋስን ከባቢታት ኣብ ሓያል ደማዊ ኩናት ቀንዮን ይቕጽል ኣሎን።

እዚ ኣብ ልዕሊ ንጹሃት ዜጋታት ዝፍጽሞ ዘሎ በደል ኣብ ዘይምልከቶም ኩናት ብኣስገዳድ የእትዎም ከምዘሎን ኣእላፍ ህይወት ዜጋታትና ንኾንቱ ይሃልቕ ከም ዘሎ ህዝብና ክነቕሓሉ ይግባእ።

እዚ ብሸነኽ ዛጎንባ ጸሮና ከምኡ ውን ዓድኳ ኣብ ግንባር ራማ፡ ኣብ ዓፄ ኣውዓለን ሸራሮን ካልኣት ናብ ኤርትራ ዘዋስኑ ከባቢታት ከቢድ ደማዊ ኩናት ከምዝቐነየን ሕጅውን ሓሓሊፉ ይካየድ ከምዘሎን ይግለጽ።

ብኣልእ ወገን ብግንባር ኣድያቦን ክምኡ ውን ብክልል ዓፋር ግንባር በርሃለ ሰራዊት ኤርትራ ኩናት ከፊቱ ከምዘሎ ተፈሊጡ ኣሎ። ኣብዚ ኩናት እዚ ንምስታፍ ኣብ ኤርትራ ዘየዕርፍ ግፋን ምክታት ኣብ ኩለን ዓድታት ካን ምምሕዳር ክሳብ ምምሕዳር ንኡስ ዞባ ዕቱብ ምቁጽጸር ብምግባር፡ በደዕድመ ዝሸምገሉ ወለድን፡ ትሕቲ ዕድመን ብምህላዉ ከቢድ ሰብኣዊ ዕንወት የውርድ ከምዘሎ ናይ ኣዳባባይ ምስጢር ኮይኑ ኣሎ።

ስርዓት ህግደፍ ኣሎ ዝባሃል ሰብኣዊ ዓቕሚ ሰብ ብምጥቃም፡ ኮነ ኢሉ እከይ ትልምታት ብምውጻእ ኣብ ምምሕዳራት ጥብቂ መምርሒታት ብምውራድ ብኸፊል ካብ ህዝቢ ተቓውሞታት ዝገጥሞ ዘሎ ብሓሹላት ልኡኻቱ ጌሩ ህዝቢ ኣብ ምርዓድ ኮነ ኢሉ ተተሒዝዎ እዩ።

እዚ ውልቀ መላኺ ዘውርዶ ዘሎ መምርሒታት፡ ስርዓተ መንግስቲ ዘይብሉ ብዘይ ቅዋም በይናኣዊ ውሳኔ ዝውሰንላ ሃገር፡ "ኣዋጅ መንግስቲ" ብምባል ኣኼባ ኣማሕደርቲ ዓፄ/ከባቢ ትግባረ መደብ "መድረኻዊ ክተት" ዝብል ጥብቂ መምርሒ ኣውራጃ ቀንዮ ኣሎ።

እዚ መምርሒታት እዚ

1, ምምሕዳር ዓፄ/ከባቢ

ዝርዝር ጤሳን ሕርሻን ዝወሰዱ፡ ዝርዝር ስ/ቤት –ሰዉኣት፡ ዝዝር ሰብ ንግዳዊ ትካላት፡ ወዘተ ወዘተ ብሓፈሻ ዝርዝር ቀወምቲ ነበርቲ ይኹኑ ጽግዕተኛታት ይፈልጥ እዩ። ስለዚ ከኣ ሃ/ኣገ ዘይፈጸመን፡ ዝኹበለለን ክፈልጥ ከኣ ግዴትኡ እዩ።

ምምሕዳር ዓዲ/ከባቢ ማለት ብግብሪ መንግስቲ ኤርትራ ማለት እዩ። ሓይልታት ፖሊስን ጸጥታን ህ/ሰራዊትን ምዱብ ሰራዊትን ከኣ ሓጋዚኡ እዩ። ሃገራዊ ሕጊን ኣዋጅ መንግስትን ከይጠሓስ ዘውሕስ እዩ ካልእ ዕማም የብሉን።

2, ምምሕዳራት ዓዲ/ከባቢ ንመደብ ክተት ኣብ ምትግባር ክነጥፉ ኣሎዎን። ዋናታቱ እየን። ኣብዚ ዘሎናዮ መድረኽ ልዕሊኡ ዝሰራሕ ቀዳምነት የለን።

3, ሃ/ኣገ ዘይፈጸመን፡ ዝኹበለለን ብህጹጽ ይጽናዕ (ስ/ቤታት ካብ ኣባላተን፡ ካብ ዘሎዎን ጽግዕተኛታት ይኹኑ ተኻሪይቲ) ቀልጢፉ ይጽናዕ።

ዝርዝር ሊሰታ በዚ ኦርጌክ 'ዚናብ ሓ/ዕማም ን/ዞባ ንዕለትይቐርብ።

ሓንሳብ ዝቐረበ ጸብጸብ ብቐጻሊ ክሕደስ ይግባእ (ዝተወሰኹ ዝጎደሉ መምስ ምክንያታቶም)።

4, ሃ/ኣገ ዘይፈጸመን፡ ዝኹበለለን መጀመርታ ብመጸዋዕታ፡ ድሕሪኡ ወትሃደር ብምስዳድ ይተሓዝ።

5, በዚ ኣገባብ ክተሓዝ ዘይክኣለ፡ ናቱ ወይ ናይ ስ/ቤቱ መሰላት (ጤሳ፡ መሬት ሕርሻ፡ ሊቸንሳ፡ ኩፖን) ይክልከል።

6, ሃ/ኣገ ዘይፈጸመን፡ ዝኹበለለን ሰራሕተኛ ቆጺረን ዝጸንሓ ትካላት ይቅጽዑ።

7, ሃ/ኣገ ዘይፈጸመን፡ ዝኹበለለን ኣብ ኬላታት ናብ ጽርግያን ዝተሓዘ፡ ገበናትን በደላትን ኣብ ምፍጻም ዝተሓዘ ውሑድ ኣይኮነን። በብቲ ዝቐመጡ ኣድራሻ እናተራእየ ድሕሪ ሕጂ ንምንታይ "ንምንታይ ኣብ ምምሕዳሩ እናተቐመጠ ሰቐ ኢሉ ርእይዎ" ተሓታትነት ናይቲ ኣማሕዳሪ ዓዲ/ከባቢ ክኸውን እዩ።

8, ዕላማና፦

*ንመጻኢ ኩሉ ክሳብ ሕጂ ተገዲድካ ዝሰርሓሉ ዘሎ ኣሳራርሓ ግፋን ምልቃምን ዝተረፈሉ ዘየድልየሉ ኣሳራርሓ ክንፈጥር ዝብል ክኸውን ኣለዎ።

*ካብኡ ሓሊፉ ከኣ፡ ህዝቢ ንገበነኛታት፡ ንመንነቶም ዘይፍለጡ ጽግዕተኛታት፡ ንሕጋዊ ሰነዳት ዘይብሎም ወጽኣተኛታት

ዘይሓቁፍ ወይ ባይታ ዘይህብ ባህሊ ምኹስኳስ እዩ።

9, ትግባረ መደብ ክተት፡ እዘን ሕጂ ሰሚናር ዘካይዳ ዘሎዎ ጉጅለታት (መምስ ኣማሕዳሪ ን/ዞባ) ክካታተልኦ እየን። ንቀጻሊ ግን ዕማም ናይተን ድሮ ቆይመን ዘሎዎ ሓይሊ ዕማማት እዩ። ኣመሓደርቲ ን/ዞባ፡ ፖሊስ፡ ጸጥታ፡ ህዝባዊ ሰራዊት። ዝብል ይርከቦ።

ስርዓት ህግደፍ አብ አስመራ ዝርከቡ እሱራት ብበጣሓት ጸዕኑ ናብ ኩናት የእትዎም ከም ዘሎ ተፈሊጡ።

ብኻልእ ዜና

ብዕለት 20 መስከረም 2022፡ ንኹሉም ዓበይቲን ሸመግለን ኮታ ብረት ክስከም ይኽእል'ዩ ዝበሎ "ህዝባዊ ሰራዊት" ብዝብል አዕጢቑ አብ አስመራ አኪቡዎም ይርከቡ። ካብኡ ንላዕሊ አዝዩ ንህዝቢ አስመራ ዘገረመ ግን፡ ንዓመታት ተአሲሮም ዝጸንሑ እሱራት፡ ካብ ዓዲ አቤቶን ካልኣይ መደበርን እናውጽኦ ዝነበሮም ሰንለሰለት ፌሮ ፈቲሖም ናብ በጣሕ ክሰቅልዎምን ናብ ኩናት ከኽትትዎምን ሰዓት 8:00 ናይ ንግሆ፡ ናይ ዓይኒ መሳኻኽር ካብቲ ኸባቢ ሓቢሮምና አለዉ።\

ኩሉ ሰብ ከም ዝፈልጦ፡ ስርዓት ህግደፍ አብ እሱራት ዘለዎ አታሓሕዛ ካብ ሰድራኦም ጨዊኻ ብዘይ ፍርዲ ንዓመታት ዝተሓየሩ ዜጋታትና፡ እንሆ ምስ ሰድራ ቤቶም ከይተራኸቡ፡ ትጽቢት ሰድራቤት "ሎሚ 'ዶ ጽባሕ ይወጹ" እናበሉ አብ ትጽቢት ቅዛንን እናሃለዉ፡ ሰይጣናዊ አፈሚን ህግደፍ፡ ናብቲ አዊጅዎ ዘሎ ኩናት ምሉእ ህዝቢ ኤርትራ ዊሕድዎ፡ እሱራት ከይተረፈ ጨውዩ ናብ ኩናት ኣኽቲቱ የጥፍኦም ኣሎ።

እቶም እሱራት ካብ ምሉእ ኸባቢ አስመራ ከምዝኾኑ ዝሕበር እኳ እንተኾነ፡ እተን ዝጸዓንኦም በጣሓት ግን ካብ ዓዲ አቤቶን ካብ ካልኣይ መደበርን ልክዕ ሰዓት 8:00 ናይ ንግሆ ህዝቢ ደው ኢሉ ከም ዝተዓዘበ ምንጭታትና የራጋግጹ። ካብዚ ቐጸሉ እቲ ስርዓት አብ ህዝቢ ዝነፍሖ ዘሎ ፕሮፖጋንዳ፡ "ደቅኹም ካብ ድፋዕ ኮብሊሎም ተሓቢኦም ኣለዉ፡ ወይ ባዕልኹም ኣረክብዎም ወይ ድማ ሰጉምቲ ክንወስድ ኢና" እናበሉ ንህዝቢ ይድህሉን የጉባዕብሉን ኣለዉ። ጎኑ ጎኑ ውን፡ "ወያኔ ትሕቲ ዕድመ ኣዋልድኩም ክዕምጹ፡ ንብረትን ትካላትን ክወስዱን ከቃጽሉን እዮም ዝመጹ ዘለዉ። ስለዚ ክተት" እናበሉ ሓሶትን ፋዕራን እናገበሩ ህዝቢ የሸግርዎ ከም ዘለዉ ህዝቢ ውን፡ ናይ እንቢታ ስሚዕታት የንጸባርቑ ከም ዘሎ ካብ አስመራካ ዝመጸና ሓበሬታ የረድእ።

አብ ደገ ዘሎ ህዝብና ናብ አብ ውሽጢ ዓዲ ዘለዉ ሰድራ ቤታታትና እናደወልና ዘሎ ኩነታት ከነበርሃሉ፡ እቲ ስርዓት ኮነ 'ሉ ንህዝብና የህልቑ ከም ዘሎ ከነጉርሖ ናይ ነፍሰ ወከፍና ሓላፍነት ምኒኡ ንጽውዕ።